



నేడు ఈద్ ఉల్ ఫితర్

30 రోజుల కఠిన ఉప వాసాలు ముగించుకుని శుక్రవారం రంజాన్ వందగను జరుపుకోవడానికి ముస్లింలు సిద్ధమయ్యారు. కరోనా విజృంభిస్తున్న నేపథ్యంలో ఈ ఏడాది వేడుకలను నిరాడంబరంగా జరుపుకునేందుకు నిర్ణయించుకున్నారు. ఎవరి ఇంట్లో వాళ్ళు ప్రత్యేక ప్రార్థనలు చేసుకునేందుకు ఏర్పాట్లు చేసుకున్నారు. ఈ సందర్భంగా విద్యాశాఖ మంత్రి సబితా ఇంద్రారెడ్డి, రంగారెడ్డి జిల్లా కలెక్టర్ అమయ్ కుమార్, మేడ్చల్ మల్కాజ్గిరి జిల్లా కలెక్టర్ శ్వేతామహంతి ముస్లింలకు రంజాన్ శుభాకాంక్షలు తెలియజేశారు. కరోనా వైరస్ తీవ్రత నేపథ్యంలో మాస్కులు ధరించి, భౌతిక దూరం పాటేస్తూ.. కరోనా నిబంధనలకు అనుగుణంగా ఇళ్లల్లోనే రంజాన్ ప్రార్థనలు చేసుకోవాలని వారు విజ్ఞప్తి చేశారు.

- ఆంధ్రజ్యోతి, రంగారెడ్డి అర్బన్ / మేడ్చల్ అర్బన్

ఆంధ్రజ్యోతి

కొవిడ్ రోగుల పట్ల ఇంత నిర్లక్ష్యమా?

● రోగిని ప్రధాన గేటు వద్ద పడుకోబెట్టడంపై మంత్రి సబితారెడ్డి సీరియస్ తాండూరు : తాండూరు కొవిడ్ కేర్ సెంటర్లో బెడ్లు లేక కొవిడ్ రోగిని ప్రధాన గేటు వద్ద పడుకోబెట్టడంపై రాష్ట్ర విద్యాశాఖ మంత్రి సబితారెడ్డి సీరియస్ అయ్యారు. గురువారం ఆంధ్రజ్యోతి దినపత్రికలో 'తాండూరు కొవిడ్ కేర్ సెంటర్లో బెడ్లు పుల్' అనే శీర్షికతో ప్రచురితమైన కథనానికి మంత్రి స్పందించారు. గురువారం వికారాబాద్ జిల్లా కలెక్టర్ కార్యాలయంలో జరిగిన సమీక్షా సమావేశంలో మంత్రి పాల్గొన్నారు. ఈ సందర్భంగా ఆమె మాట్లాడుతూ ఆంధ్రజ్యోతిలో వచ్చిన కథనంపై చర్చించారు. తాం డూరు కొవిడ్ కేర్ సెంటర్లో కరోనా పేషెంట్స్ను ప్రధాన గేటు వద్ద పడుకోబెట్టడం ఏమిటని, ఎందుకిలా నిర్లక్ష్యంగా వ్యవహరిస్తున్నారని వైద్యాధికారులను ప్రశ్నించారు. అదేవిధంగా ఆక్సిజన్ ఎందుకు లీకవుతుందని అడిగారు. ఆస్పత్రిలో బెడ్లు లేవని, ఆస్పత్రిలో ఆక్సిజన్ లీకవుతున్న మాట వాస్తవమేనని, టెక్నిషియన్స్ లేని కారణంగా మరమ్మతు చేయలేదని వైద్యాధికారులని వివరించారు. ఆస్పత్రిలో కొవిడ్ రోగులను ఎక్కుబడితో అక్కడ పడుకోబెట్టారని, బెడ్లు లేకపోతే డ్రైచర్పై పడుకోబెట్టాలన్నారు. లేదా వారి కుటుంబీకులకు బెడ్లు లేని విషయం చెప్పాలని మంత్రి తెల్పారు. ఇలాంటి సంఘటనలు పునరావృతం కాకూడదని మంత్రి హెచ్చరించారు.

కరోనా విజృంభిస్తున్న నేపథ్యంలో ప్రైవేట్ ఆస్పత్రులు దోపిడీకి తెరలేపాయి. కొవిడ్ బాధితుల నుంచి ఇబ్బందుసారంగా ఫీజులు లాగుతున్నారు. ప్రభుత్వం నిర్ణయించిన ఫీజులు కాకుండా అధికంగా వసూలు చేస్తూ కొవిడ్ బాధితులను దోచుకుంటున్నారు. ప్రాణాలను కాపాడుకునేందుకు ప్రైవేట్ ఆస్పత్రులు చేరుతున్న వారు బిల్లులు కట్టలేక సతమతమవుతున్నారు. డబ్బుల కొసం బంధువులు, స్నేహితులను ఆశ్రయిస్తున్నారు. నానా ఇబ్బందులు పడి ఆస్పత్రుల్లో బిల్లులు చెల్లిస్తున్నారు.

- కరోనా ట్రీట్మెంట్కు భారీగా ఫీజు వసూలు
- సర్కారు ఆదేశాలను బేఖాతర్ చేస్తున్న ప్రైవేట్ ఆస్పత్రులు
- బిల్లులు కట్టలేక ఇబ్బందుల్లో కరోనా బాధితులు
- అధిక బిల్లులపై వైద్యశాఖకు ఫిర్యాదులు
- మేడ్చల్-మల్కాజ్గిరి జిల్లాలో రెండు ఆస్పత్రులపై చర్యలు
- అధిక మొత్తంలో వసూలు చేసిన బిల్లులు చెల్లించాలని నోటీసులు, రికవరీ

కుండా పాటించాలని ఉత్తర్వులు జారీ చేసింది. అయితే ప్రైవేట్ ఆస్పత్రులు ఈ నిబంధనలను తుంగలో తొట్టుతున్నాయి. రోజువారీగా ఓక్కో రోగి వద్ద రూ.30వేల నుంచి సీరియస్గా ఉన్నట్లుయితే రూ.లక్ష వరకు వసూలు చేస్తున్నారని, బాధిత బంధువులు ఆలోచిస్తున్నారు. సాధారణం కంటే అధిక మొత్తంలో ఆస్పత్రి బిల్లులు వసూలు చేస్తున్నారని మేడ్చల్-మల్కాజ్గిరి జిల్లాలో ఫిర్యాదులు అందుతున్నాయి. పలు ఆస్పత్రులపై చర్యలు తీసుకోవాలని వైద్యాధికారుల దృష్టికి తీసుకొచ్చారు. ఫిర్యాదులపై వైద్యశాఖ అధికారులు విచారణ జరిపారు. పలు ఆస్పత్రుల్లో రోగుల వద్ద అధిక మొత్తంలో ఫీజులు వసూలు చేస్తున్నట్లు విచారణలో తేలింది. జిల్లాలోని కూకట్‌పల్లి పరిధిలో ఉన్న రెండు ప్రైవేట్ ఆస్పత్రులపై చర్యలు తీసుకున్నారు. నిబంధనలకు విరుద్ధంగా వసూలు చేసిన ఓ ప్రైవేట్ ఆస్పత్రి నుంచి రూ.70వేల వరకు రికవరీ చేయించారు. అదేవిధంగా మరో ఆస్పత్రి నుంచి రూ.2లక్షల వరకు బాధితునికి తిరిగి చెల్లించాలని జిల్లా వైద్య ఆరోగ్యశాఖ అధికారి నోటీసులు జారీచేశారు. అధికారికంగా ఫిర్యాదులు వస్తేనే వైద్య శాఖ స్పందిస్తోంది. ఆస్పత్రుల్లో ఫీజుల నియంత్రణ, నిబంధనలను పట్టించుకోవడం లేదని ఆరోపణలు వస్తున్నాయి. ఆస్పత్రుల్లో బాధితులు వద్ద వసూలు చేస్తున్న ఫీజులను ప్రభుత్వం నియంత్రించాలని బాధితులు, వారి కుటుంబసభ్యులు, బంధువులు కోరుతున్నారు.

కొవిడ్-19 నిబంధనల ప్రకారం రోగులకు వైద్యం అందించి, డబ్బులు వసూలు చేయాలని అన్ని ప్రైవేట్ ఆస్పత్రులకు సర్క్యులర్లు జారీచేశాం. కరోనా బాధితుల వద్ద అధికంగా డబ్బులు వసూలు చేసినట్లుగా ఆస్పత్రులపై ఫిర్యాదులు వచ్చిన వెంటనే తగిన చర్యలు తీసుకుంటున్నాం. వైద్యశాఖకు అందిన ఫిర్యాదుపై విచారణ జరిపి, ఆస్పత్రి వేసిన బిల్లులను న్యూట్రిటీ నిర్వహిస్తున్నాం. ఆస్పత్రి రోగుల వద్ద ప్రభుత్వం నియమించిన ధరల కంటే అధికంగా వసూలు చేసినట్లయితే వారికి నోటీసులు పంపి, రికవరీ చేసేందుకు చర్యలు తీసుకుంటున్నాం.

- డాక్టర్ మల్లికార్జునరావు, జిల్లా వైద్య ఆరోగ్యశాఖ అధికారి

మొదటి విడత ఇంటింటి సర్వే పూర్తి

- 2.43.982 గృహాల్లో సర్వే
- 5.978 మందికి జ్వరం నిర్ధారణ, 2,574 కిట్స్ అందజేత
- మంచాల మండలంతో పాటు షాద్‌నగర్ నియోజకవర్గంలో రెండో విడత ఇంటింటి సర్వే పూర్తయి..
- మొదటి రోజు 10,914 గృహాల్లో సర్వే
- 322 మందికి జ్వరం నిర్ధారణ, 72 మందికి కిట్స్ అందజేత



నందిగామలో వివరాలు సేకరిస్తున్న అదనపు కలెక్టర్ ప్రతీకజైన్

(ఆంధ్రజ్యోతి, రంగారెడ్డి అర్బన్) : కరోనా మహమ్మారిని అరికట్టేందుకు ఈనెల 6వ తేదీ నుంచి జిల్లాలో నిర్వహించిన ఇంటింటి సర్వే మొదటి విడత గురువారం పూర్తయింది. తొలి విడతలో 2,43,982 ఇళ్లను సర్వే చేశారు. ఇందులో 5,978 మందికి జ్వరం ఉన్నట్లు నిర్ధారించారు. 2,574 మందికి కిట్స్ అందించారు. మామూలు జ్వరం ఉన్న వారికి పారాసిటమాల్ ఇచ్చారు. షాద్‌నగర్ నియోజకవర్గంలో అత్యధిక కొవిడ్ కేసులు బయట పడుతుండటంతో రెండో విడత సర్వే గురువారం ప్రారంభించారు. షాద్‌నగర్, కొందుర్ల, కొత్తూరు, పరూక్‌నగర్, కేశంపేట మండలాలతో పాటు మంచాల మండలంలో సర్వే నిర్వహించారు. రెండో విడత సర్వేలో మొదటి రోజు 10,914 గృహాలను ప్రత్యేక బృందాలు సందర్శించారు. 922 మందికి జ్వరం ఉన్నట్లు తేలింది. 72 మందికి మందులు అందించారు.

ఆంధ్రజ్యోతి, రంగారెడ్డి అర్బన్ / ఆంధ్రజ్యోతి, వికారాబాద్ / ఆంధ్రజ్యోతి, మేడ్చల్ జిల్లా ప్రతినిధి : విజృంభిస్తున్న కరోనా ఉధృతిని తగ్గించేందుకు రాష్ట్ర ప్రభుత్వం అమలు చేస్తున్న లాక్ డౌన్ గురువారం కూడా జిల్లాలో విజయవంతంగా కొనసాగింది. ప్రజలు నిత్యావసర సరుకులు, కూరగాయలు, ఇతర వస్తువులు, సామగ్రి కొనుగోలు చేసేందుకు అనుమతించిన ఉదయం 6 నుంచి 10గంటల సమయంలోనే దుకాణాలు, వ్యాపార సంస్థలు, మార్కెట్లు రద్దీగా మారాయి. ఆ తరువాత పోలీసులు దగ్గరుండి దుకాణాలను మూయించారు. అనంతరం రోడ్లపైకి ఎవరూ రాకుండా బందోబస్తు నిర్వహించారు. వాహనాలపై వెళుతున్న వారిని తనిఖీ చేశారు. వివరాలు కలెక్ట్‌గా ఉన్యాయని నిర్ధారించు కున్న తరువాతనే వాహనాలు పంపిస్తున్నారు. అనుమతి పత్రాలు లేకుండా వచ్చే వారి వాహనాలను సీజ్ చేస్తున్నారు. అవసరం లేకున్నా రోడ్లపైకి వచ్చే వారి పట్ల పోలీసులు గురువారం తరి నంగా వ్యవహరించారు.

తనిఖీలు ముమ్మరం
ఉమ్మడి రంగారెడ్డి జిల్లాలో లాక్ డౌన్‌ను పకడ్బందీగా అమలు చేశారు. చేవెళ్ల, శంకర్‌పల్లి, మొయినాబాద్, షాబాద్, షాద్‌నగర్, కేశంపేట, పరూక్‌నగర్, కొత్తూరు, ఇబ్రహీంపట్నం, మంచాల, యాచారం, మహేశ్వరం, అమనగల్లు, కడ్డాల, తలకొండపల్లి, మాడ్చల ప్రధాన చౌరస్తాలో పోలీసులు ముమ్మరంగా తనిఖీలు చేశారు. వికారాబాద్, తాండూరు, పరిగి, కొడంగల్ పట్టణాలతో పాటు మండల కేంద్రాల్లో కూడా తనిఖీలు ముమ్మరం చేశారు. లాక్ డౌన్ పకడ్బందీగా అమలు చేయాలన్న జిల్లా ఎన్ఫోర్స్‌మెంట్ అధికారి మేరకు అదనపు ఎస్సీ ఎంపి రవీంద్, డిఎస్సీలు సంజీవ్ రావు, లక్ష్మీనారాయణ, ఇన్స్పెక్టర్లు, ఎస్ఐలు తమ సేవల్నిందితో కలిసి లాక్ డౌన్ కట్టుదిట్టంగా అమలయ్యేలా చర్యలు చేపట్టారు. మేడ్చల్, శామీర్‌పేట్, మూడుపింతలపల్లి, కీసర మట్కేనర్, కాప్రా మండలాల్లోని రైతులు ఉదయం ఆరుగంటలకే కూరగా యలను మార్కెట్లకు తరలిస్తున్నారు. 10గంటల వరకు విక్రయించి ఇళ్లకు వెళ్తున్నారు. జిల్లాలో ప్రభుత్వం విధించిన సడలింపు ముగియడంతో, ఉదయం 10గంటల నుంచి జిల్లావ్యాప్తంగా దుకాణాలు మూతపడ్డాయి. ప్రభుత్వం కొవిడ్ పరీక్షలకు, వ్యాక్సినేషన్‌ను అనుమతి ఇవ్వడంతో పోలీసులు క్లుప్తంగా పరీకిలించి, ఆస్పత్రులకు వెళ్లేందుకు అనుమతి ఇచ్చారు.

పరిమిత సంచారం నడిచిన బస్సులు
ఉమ్మడి జిల్లాలో పరిమిత సంచారంలోనే ఆర్టీసీ బస్సులు నడిపిం

కట్టుబట్టంగా..



చేవెళ్లలో నిర్వాహకంగా ఉన్న హైదరాబాద్ - బీజాపూర్ జాతీయ రహదారి

చారు. వికారాబాద్ జిల్లాలో 48 బస్సులు మాత్రమే నడిచాయి. వికారాబాద్ డిపో పరిధిలో 17, పరిగి పరిధిలో 16, తాండూరు పరిధిలో 15 బస్సులు నడిచాయి. శుక్రవారం రంజాన్ వందగ సందర్భంగా ఆర్టీసీ బస్సులు రద్దీగా ఉన్నాయి. రద్దీకి అనుగుణంగా ఆయా మార్గాల్లో బస్సులు నడిపించారు. ఉదయం 5.30 నుంచి



పరిగిలో ముసి ఉంచిన దుకాణాలు



ఘట్కేనర్‌లోని యంసంపేట్ చౌరస్తాలో లాక్ డౌన్‌ను పరిశీలిస్తున్న మంత్రి చామకూర మల్లారెడ్డి

- ఉమ్మడిజిల్లాలో రెండోరోజు లాక్ డౌన్ విజయవంతం
- పోలీసుల తనిఖీలు ముమ్మరం
- నిర్వాహకంగా రోడ్లు

10 గంటల వరకు మాత్రమే ఈ బస్సులు నడి చేలా ఆర్టీసీ అధికారులు చర్యలు తీసుకున్నారు. మేడ్చల్ జిల్లాలోని ఈసీఎల్ నుంచి కీసర, మట్కేనర్, మేడ్చల్, తదితర ప్రాంతాల్లో నిత్యం ప్రయాణికులతో రద్దీగా ఉంటే ఆటోలన్నీ సమయం దాటగానే ఇళ్లకు చేరాయి.

ఉల్లంపన.. డిజే సీజ్..

యాచారం : మండల పరిధిలోని బాసు తండాలో బుధవారం రాత్రి కొరవేకోడ్ వివాదా వేడుక ముగిసిన అనంతరం తండాలో కొవిడ్ నిబంధనలు ఉల్లంపించి డిజేతో డ్యాన్స్ చేస్తున్నట్లు పోలీసులకు సమాచారమందింది. పోలీసులు తండాకు వెళ్లే సరికి డిజే పెట్టి చొప్పున చేస్తూ కనిపించారు. దీంతో డిజే ఆపరేటింగ్ ఎం.నర్సిమ్మ, ఆటో డ్రైవర్ శివరాం రాజు, కొర వినోద్‌లపై కేసులు నమోదు చేసి, ఆటోను, జనరేటరును సీజ్ చేసి కేసు దర్యాప్తు చేస్తున్నట్లు సీఎ లింగయ్య గురువారం తెలిపారు.

తడిసి ముద్దయిన ధాన్యం



షాద్‌నగర్ మార్కెట్ యార్డులో తడిసిన ధాన్యం

షాద్‌నగర్: రైతులు ఆరుగాలం పండించిన పంటలకు అవ్వకష్టాలు తప్పకడం లేదు. మార్కెట్ సిబ్బంది నిర్లక్ష్యం వల్ల చేతికొచ్చిన ధాన్యం ఆకాల వర్షాలకు తడిసి ముద్దవుతున్నా పట్టించుకునే వారే కరువయ్యారు. వివిధ గ్రామాల రైతులు ధాన్యాన్ని విక్రయించడానికి షాద్‌నగర్ మార్కెట్ యార్డుకు తీసుకువచ్చారు. మార్కెట్ యార్డులో ఉన్న కొనుగోలు కేంద్రంలో గిన్నీ సంచల కొరతతోపాటు తేమ ఎక్కువగా ఉన్నదని వెన్నడంతో రైతులు తెచ్చిన ధాన్యాన్ని ఆరబోశారు. గురువారం సాయంత్రం ఆకాల వర్షం కురియడంతో ధాన్యం తడిసి ముద్దయింది. కొనుగోలులో జాప్యం చేయడం వల్లే ధాన్యం వర్షాధిక్యం అయిందని అన్నదాతలు ఆవేదన వ్యక్తం చేస్తున్నారు. గిన్నీ సంచలు లేక కొన్ని రోజులగా రైతులు వరి కుప్పల వద్దే నిలికిస్తున్నారు.

తెగిపడిన విద్యుత్ తీగలు

ఇబ్రహీంపట్నం: ఇబ్రహీంపట్నం పరిధిలో బుధవారం అర్ధరాత్రి ఈదురుగాలుల వర్షం కురిసింది. గాలివానకు నాగవేల్పల్లి రోడ్డుతోపాటు అక్కడక్కడ విద్యుత్ వైర్లపై చెట్లు విరిగిపడ్డాయి. దీంతో ఇబ్రహీంపట్నంలో గురువారం మధ్యాహ్నం వరకు విద్యుత్ సరఫరా నిలిచిపోయింది. మామడి కాయలు నేలరాలాయి.

చేవెళ్ల, షాబాద్‌లో మోస్తరు వర్షం

చేవెళ్ల : చేవెళ్ల, షాబాద్‌లో గురువారం గాలివాన కురిసింది. ఉదయం నుంచి సాయంత్రం వరకు భానుడు భగ్గుమన్నాడు. సాయంత్రం ఈదురుగాలులతో కూడిన వర్షం కురవడంతో విద్యుత్ సరఫరాను నిలిపివేశారు.

epaper.andhrajyothy.com